

20110201190524001

सांगली, मिरज आणि कुपवाड शहर महानगरपालिका
महानगरपालिकेच्या बाबतीत प्राप्त तक्रारी अनुषंगाने
सन २०००-२००६ या कालावधीतील विशेष लेखा परीक्षणाबाबत..

महाराष्ट्र शासन
नगर विकास विभाग,
शासन निर्णय क्र.सामपा-३००७/संक्र-६५०/०७/प्रक्र-१४८/०८/नवि-२२
मंत्रालय, मुंबई- ४०००३२,
दिनांक: १९ एप्रिल, २००८

वाचा : १) विभागीय आयुक्त व प्रादेशिक संचालक, नगरपालिका प्रशासन, पुणे विभाग,
विधान भवन, पुणे - ४११००१ दिनांक २६.११.२००७

प्रस्तावना:-

सांगली, मिरज आणि कुपवाड शहर महानगरपालिका संदर्भात महासभेतील ऐनवेळचे विषय आणि ठराव ,BOT तत्वावरील जागा,जकात ठेक्यात, ठेकेदारास जकातीतून सूट देण्याचा प्रयत्न केला . बेकायदेशिर लवाद नेमला व त्या विरोधात स्वतःच न्यायालयातून जाणून महानगरपालिकेचे पैसे उडाविले, त्यामुळे महानगरपालिकेचेच नुकसान झालेबाबत गुठेवारी नियमितीकरण अंतर्गत विकास निधी जनरल फंडासाठी वापरला, महानगरपालिका दवाखान्यात औषधोपचार होत नाहीत, तथापि औषधोपचारावर बराचसा खर्च दाखविला जातो. नगरसेवकच जकात ठेकेदार बनले आहेत अशा आशयाचे मुदयाबाबत शासनास तक्रारी प्राप्त झाल्या आहेत. या तक्रारी बाबतीत विभागीय आयुक्त, व प्रादेशिक संचालक, नगरपालिका प्रशासन, पुणे विभाग,विधानभवन, पुणे यांचेकडून शासनाने प्राथमिक चौकशी केली आहे. सदर प्राथमिक चौकशीनंतर विषयाधिन तक्रारीतील मुद्यांनुषंगिक आर्थिक अनियमितेबाबत महालेखा परिक्षक, मुंबई यांचेकडून सखोल व सविस्तर चौकशी करून घेण्याबाबत विभागीय आयुक्तांनी शिफारस केली आहे.त्या अनुषंगाने या प्रकरणी प्राप्त तक्रारीतील मुदयातील विभागीय आयुक्तांनी शिफारस केलेल्या मुद्याबाबत (सन २०००-२००६ या कालावधीतील) महालेखा परिक्षक, मुंबई यांचेकडून विशेष लेखा परीक्षण करून घेण्यास मान्यता देण्याची बाब शासनाच्या विचाराधिन होती.

शासन निर्णय:-

सांगली, मिरज आणि कुपवाड शहर महानगरपालिकेतील सन २००० ते २००६ या कालावधीतील प्रशासकीय कामकाजातील आर्थिक अनियमितेच्या बाबतीत प्राप्त तक्रारी व त्यावरील विभागीय आयुक्त,

सांगली, मिरज आणि कुपवाड शहर महानगरपालिकेतील सन २००० ते २००६ या कालावधीतील प्रशासकीय कामकाजातील आर्थिक अनियमितेच्या बाबतीत प्राप्त तक्रारी व त्यावरील विभागीय आयुक्त, पुणे यांनी विशेष लेखा परीक्षणाबाबत केलेली शिफारस विचारात घेऊन या महानगरपालिकेचे सन २००० ते २००६ या कालावधीतील अभिलेख्यांचे विशेष लेखा परीक्षण, महालेखा परिक्षक, मुंबई यांचेमार्फत करण्यास मुंबई प्रांतिक महानगरपालिका अधिनियम, १९४९ चे कलम १०८ अन्वये शासनाची मान्यता देण्यात येत आहे. आयुक्त, सांगली, मिरज आणि कुपवाड शहर महानगरपालिका यांनी सर्व अभिलेख विशेष लेखा परीक्षणासाठी संबंधितांना उपलब्ध करून द्यावेत.

०२. मुंबई प्रांतिक महानगरपालिका अधिनियम, १९४९ चे कलम १०८ अन्वये या विशेष लेखा परीक्षणानुषंगिक खर्च सांगली, मिरज आणि कुपवाड शहर महानगरपालिका यांचेकडून भागविण्यात यावा.

महाराष्ट्राचे राज्यपाल यांच्या आदेशानुसार व नांवाने,

Mr. K. B. Khan

[फ.ब.खान]

उपसचिव, महाराष्ट्र शासन

प्रत,

- १) मा. मुख्यमंत्र्यांचे खाजगी सचिव, मंत्रालय, मुंबई-३२
- २) मा. प्रधान सचिव (नवि), नगर विकास विभाग, मंत्रालय, मुंबई-३२
- ३) महालेखा परीक्षक-१, मुंबई
- ४) विभागीय आयुक्त, पुणे विभाग, पुणे
- ५) आयुक्त, सांगली, मिरज आणि कुपवाड शहर महानगरपालिका, सांगली
- ६) निवडनस्ती (नवि-२२), नगर विकास विभाग, मंत्रालय